

30 SENNA TA' PROĠETTI

Hekk kif issemmi s-Sezzjoni Żgħażaġh Palmisti, bla ma trid mill-ewwel taħseb fil-marc grandjuż tal-Ewwel Tridu u s-sopriži li jiġu inawgurati hekk kif il-banda tasal fil-bokka tal-misraħ ewlieni ta' raħalna. Dakinhar jinqata' l-frott ta' sena hiđma li tkun wettqet is-Sezzjoni Żgħażaġh matul is-sena - proġetti tal-briju u tal-armar li huma t-timbru ta' din is-Sezzjoni fil-Festa Titulari ta' raħalna.

Sa mill-bidu, is-Sezzjoni bdiet turi l-kapaċitajiet tagħha. Matul il-festa tal-1992, inqas minn hames xhur wara t-twaqqif tagħha, is-Sezzjoni žanżnet **żewġ bandalori** tal-marc sabiex jimmarkaw li minn issa 'l quddiem fir-rahhal kien hawn xi haġa ġdida. Waħda mill-bandalori ġġib l-arma tal-Banda, il-qalba tas-Socjeta' tagħna, u t-tieni bandalora ġġib l-iskrizzjoni "ZURRICANORUM PATRONA – SEZZJONI ŻĠHAŻAĠH PALMISTI 1992".

Il-festa tal-1993 rat l-introduzzjoni ta' element ġdid fil-festi Maltin. Dik is-sena ġie mżanzan l-**Iljun Mekkanizzat** li għaġġeb lil bosta hekk kif żbokka ġewwa l-pjazza minn Strada Rjali. Matul is-snin 90 saru diversi sopriži u proġetti tal-briju oħra. Insemmu **x-xibka tal-bżiezaq** li kienet tesa' hmistax -il elf buzzieqa, l-**arma ta' Santa Katarina** bil-fjuri tal-karti, il-**billboard bit-tliet faċċati** li kien sar f'għeluq il-5 snin mit-twaqqif tas-Sezzjoni, il-**kompjuter tal-bozoz** u t-**trijangolu** jdur juri pitturi relatati ma' Santa Katarina V.M.

Is-sena tal-Ġublew tibqa' memorabbli għal meta ġiet imsaqqfa l-pjazza **b'xibka kbira** bi strixxi tal-plastik homor li kellha l-kelma VSK fuqha. Għall-festa ta' dik is-sena wkoll sar il-**kompjuter tal-bżiezaq**. Għall-Marc tal-aħħar Tridu kien sar **inkwtru kbir b'pittura** mehuda minn fuq it-**Titular** fil-Knisja Matriċi u Arcipretali ta' Santa Katarina V.M.. Dan kien inkixef wara li kien intwera feature għall-ewwel darba. Fl-2001 il-pjazza reġġet issaqfet, din id-darba bil-kliem "**Kemm aħna kbar – Tal-Palma**".

L-2002 tibqa' mnaqqxa f'qalb kull Katarinjan hekk kif il-Papa Ġwanni Pawlu II reġa' dahhal il-25 ta' Novembru bhala Jum Santa Katarina V.M. fil-Missal Ruman. Ma setax jonqos li s-Sezzjoni tfakkar din il-ġrajja important. Għalhekk, dik is-sena ġie mżanzan il-**Ktieb** li kien jikkomemora din il-ġrajja. Flimkien ma' dan il-Ktieb, kien sar il-**Jackpot** sabiex jimmarka l-10 snin mit-twaqqif tas-Sezzjoni Żgħażaġh Palmisti kif ukoll **ballun kbir** li ddendel f'nofs il-pjazza li hekk kif jinfetaħ kienu jinżlu l-bżiezaq. Fl-2003 sar proġett tal-briju msejjaħ it-**Toaster** li kien jirrapprezenta l-Parroċċa ta' raħalna ddedikata lil Santa Katarina V.M.

Is-Sezzjoni kienet hasbet biex tfakkar żewġ anniversarji importanti. Dak tal-140 sena mit-twaqqif tas-Socjeta' fl-2004 u dak tal-50 sena mill-inawgurazzjoni tal-plancier fl-2006. Għal dawn iż-żewġ anniversarji kienu saru **2 arpi** b'siltiet minn ġrajjet important relatati ma' dawn iż-żewġ anniversarji.

Is-sena taċ-ċentinarju l-kbir, l-2005, rat l-introduzzjoni ta' sistemi tal-hydraulic f'raħalna. Dan permezz tal-inawgurazzjoni tal-**imrewħa**. Titla', tinfetaħ u taqleb b'żewġ faċċati. Sistemi uniċi għal raħalna u għal pajjiżna. Proġetti b'sistemi simili segwew... fl-2006 il-**Fjura ż-Żghira**, fl-2008 il-**Fjura l-Kbira**, fl-2009 l-**Umbrella** u fl-2010 l-**Inkwtru l-Kbir** li jaqleb il-pitturi. Kollha bis-sistemi tagħhom u li għadna naraw fil-pjazza tagħna sal-ġurnata tal-lum. Huwa ta' sodisfazzjon kbir għas-Sezzjoni Żgħażaġh li sistemi simili bdew jiġu introdotti fil-festi Maltin, inkluż f'raħalna.

Dawn is-sorprizi dejjem ġew ikkumplimentati bi proġetti żgħar ohra bhal ngħidu ahna inkwatri bil-fjuri tal-karti, l-arma tas-Sezzjoni Żgħażaġh bil-bozoz, diversi settijiet ta' bnadar għall-marċi fosthom ukoll bil-pittura, arkuni tal-bżieżaq u hafna oħrajn.

Wara sensiela ta' proġetti tal-briju, is-Sezzjoni dawret ħarsitha fuq proġetti relatati mal-armar tal-Festa. L-2011 tibqa' mmarkata bhala sena fejn din is-Sezzjoni qatgħet ix-xewqa ta' bosta membri tas-Socjetà billi wara ricerka u hidma kbira ġie inawgurat l-**Ark Trijonfali** rrestawrat wara aktar minn 60 sena ma jintramax. Wara l-Ark, fl-2012 segwiet il-**Kuruna Maestuża** li fl-2018 kienet ġiet indurata u kkumplimentata **b'żewġ kolonni** kbar bl-iskultura. Fl-2018, sabiex jifakkur il-Bi-ċentinarju mill-wasla tal-Istatwa Titulari ta' Santa Katarina f'rahalna, sar il-**Pavaljun il-Kbir**. B'hekk nistgħu ngħidu li t-tliet bokok prinċipali tal-pjazza huma mżejna kif jixraq għall-akbar Festa f'rahalna.

Proġetti ohra relatati mal-armar kienu l-**erba' anġli** ta' taħt iz-zuntier fl-2013, il-**bandalori bil-pittura** u l-istandarti tat-trofej ta' Triq Mons. Pietru Pawl Saydon fl-2015, ir-**restawr tal-istatwi u l-pedestalli renovati** ta' fuq iz-zuntier u l-**pavaljuni ta' Strada Rjali** fl-2019.


Din is-Sezzjoni dejjem hasbet sabiex tikkumplimenta hidmet il-Kumitat Ċentrali fi proġetti li saru ġewwa l-Palazz Alexandria, id-dar naturali ta' kull partitarju Palmist. Insemmu fis-snin disġhin, l-**estenzjoni tal-Bar tal-Kazin, il-bieb ta' barra** flimkien mal-**ħbabat** tiegħu, l-**antiporta**, kif ukoll wiehed mill-akbar proġetti li qatt dahlet għalihom din is-Sezzjoni... l-**Arkivju Mużikali** li ġie inawgurat fl-2004. Insemmu wkoll li fl-2014, f'għeluq il-150 sena mit-twaqqif tas-Socjetà u wara li ġiet irrestawrata l-faċċata tal-kazin, is-Sezzjoni hasbet sabiex tikkumplimenta dan il-proġett bi proġett ieħor kbir, it-**tiżjin u l-armar ġdid għall-istess faċċata**. Fl-2017, f'għeluq il-25 sena mit-twaqqif tas-Sezzjoni, ġew relegati **sett pitturi għas-saqaf tal-intrata** tal-Kazin. Din is-sena wkoll, hekk kif thabbar il-proġett tar-rinovar tal-pjan terran ta' Palazz Alexandria, is-Sezzjoni tat sehemha wkoll billi ffinanzjat parti mill-proġett li tikkonċerna l-**Palace Arena**.

M'għandniex xi ngħidu li wara stennija ta' sentejn, kulhadd qiegħed fuq ix-xwiek biex jara l-proġett ta' din is-sena. B'hidma kongunta mas-Sotto Kumitat Armar se jiġi inawgurat **sett ta' 18-il trofej restawrat flimkien mal-bandalori u l-istandarti**. Dan is-sett ta' trofej li oriġinarjament kien sar għal din it-triq kien beda jintrama fi Triq Mons. Pietru Pawl Saydon wara li nfethet fis-snin sebghin. L-aħħar li ntrama kien fl-2007 wara li kien inbeda l-proġett tat-trofej il-ġodda għall-istess triq. Għalhekk, b'sodisfazzjon ngħidu li wara 15-il sena se nergħu naraw dan is-sett trofej lura fil-glorja tiegħu.

Ċertament li matul dawn it-**30 sena** żgur li ntlahaq l-għan tat-twaqqif ta' din is-Sezzjoni. 30 sena ta' hidma, suċċessi u unuri. Proġetti kbar u ambizzjużi però b'determinazzjoni liema bhalha, din is-Sezzjoni dejjem kienet hemm u qatt ma naqset mill-appuntament tagħha ta' nhar l-Ewwel Jum tat-Tridu. Nawgura liz-żgħażaġh li għad irid jiġu jkomplu fuq dak li bdew ta' qabilna u fuq dan li qegħdin naghmlu ahna sabiex din is-Sezzjoni tkompli tiddistingwi ruhha bhala l-Ewwel u l-Aqwa Sezzjoni Żgħażaġh fiż-Żurrieq.


SEZZJONI ŻGHAŻAĠH PALMISTI

PAVALTUN MAL- GALLARIJA GHALL- GINGHA MQADDSA - KAZIN TAL-BANDA STA KATARINA V.M. ZUERIER




Scale 1:20
 Jeremy Cechin
 2 MAR 2015

SORDEJA
 SEZZJONI ZGHAZAGH
 PALANISTI
 FESTA SANTA KATERINA VM.
 ZUERIER




Scale 1:12
 Jeremy Cechin
 2 MAR 2015

REKONSTRUZZJONI TAL-KAZIN TAL-BANDA STA KATARINA V.M. ZUERIER




SORDEJA
 SEZZJONI ZGHAZAGH
 PALANISTI
 FESTA SANTA KATERINA VM.
 ZUERIER




Scale 1:20
 pg 1 of 2
 Jeremy Cechin
 2 MAR 2015

SORDEJA
 SEZZJONI ZGHAZAGH
 PALANISTI
 FESTA SANTA KATERINA VM.
 ZUERIER



Jeremy Cechin




BANDIERA - KAZIN TAL-BANDA STA KATARINA VM - ZUERIER



Scale 1:30
 Jeremy Cechin
 2 MAR 2015



DEZZJONTI: FESTA STA KATERINA VM ZUERIER



SIDE ELEVATION
 Jeremy Cechin

